

ವಿಗ್ಲೆಮೆಂಟ್

ಸವಾಲ್:

ಬರ್ಮಾ ಕಾಳ್ಜಾ ಆನಿ
ಬರ್ಮಾ ವ್ಯಕ್ತಿತ್ವಾ
ಮಧ್ಯೊ ಫರಕ್?

ಜವಾಬ್:

ಬರೆಂ ಕಾಳಿಜ್
ಸಬಾರ್ ಸಂಬಂಧ್
ಜಿಕೊಂಕ್ ಸಕ್ತಾ.
ಪೂಣ್ ಬರೆಂ
ವ್ಯಕ್ತಿತ್ವ್ ಸಂಬಂಧ್
ಜಿಕೊನ್ ಜಿಣಿಭರ್
ಸಾಂಬಾಳುಂಕ್
ಸಕ್ತಾ.

ಸೆವಕ್ ಮೆಸೆಜ್ ಸರ್ವಿಸ್

ಹಾಸೊನ್ ಜಿಯೆ

ಮಿತ್ರ ಮಿತ್ರಾಕಡೆ:
ಚೆಡ್ವಾಂ ತುಚೆಕಡೆ
ಮಸ್ತು ಉಲೊಂವ್ಕ್
ಖುಶಿ ವ್ಹರಾತ್,
ಪೂಣ್ ಜಾಗ್ರುತ್!
ಕಿತ್ಯಾಕ್ ಮ್ಹಳ್ಳಾರ್
ಸುರ್ದೆರ್ ತಿಂ
ಉಲಯ್ತಾತ್
ಉಪ್ರಾಂತ್ ತುವೆಂ
ಎಕ್ಲ್ಯಾನ್‌ಂಚ್
ಉಲೊಂವ್ಚೆ ಬರಿಂ
ಕರ್ನ್ ಸೊಡ್ತಾತ್.

ಸೆವಕ್ ಹಾಸೊ



ಜುಲಾಯ್ 2008



ಪಾಟ್ಲ್ಯಾ ದಿಸಾಂನಿ ಮೆಂಗಲೊರಿಯನ್ ಡೊಟ್ ಕೊಮ್ (Mangalorean.com) ಹಾಣಿ ತಾಂಚ್ಯಾ ಪಾಂಚ್ಚ್ಯಾ ವಾರ್ಷಿಕೋತ್ಸವ್ ಸಂದರ್ಭಿಂ ಭುರ್ಗ್ಯಾಂ ಖಾತಿರ್ ಆಸಾ ಕೆಲ್ಲ್ಯಾ ತಸ್ವಿರೆ ಸ್ಪರ್ಧ್ಯಾಂತ್ ಕುಮಾರಿ ಮೆರುಲಾ ಪಿಂಚೊಕ್ ಪಯ್ಲೆಂ ಸ್ಥಾನ್ ಲಾಬ್ಲಾಂ. ತಶೆಂಚ್ “Pretty Princess” ಮ್ಹಳ್ಳೆಂ ಬಿರುದ್ ಲಾಬ್ಲಾಂ. ಹಾಚ್ಯಾ ಸಾಂಗಾತಾ ರು. 20,000/- ನಗ್ಡೆನ್ ಇನಾಮ್ ಲಾಬ್ಲಾಂ. ಮೆರುಲಾ ಬಲ್ತಾ ಮೆಡಿಕ್‌ಲ್ಸ್ ಶ್ರೀಮತಿ ಮೆಟಿಲ್ಡಾ ಆನಿ ಶ್ರೀಮಾನ್ ಜೊಯೆಲ್ ಪಿಂಚೊಚಿ ಧುವ್ ಜಾವ್ಪಾಸಾ. ಇಜಯ್ಚ್ಯಾ ಲೂಡ್ಸ್ ಸೆಂಟ್ರಲ್ ಸ್ಕೂಲಾಂತ್ ಚವ್ತ್ಯಾ ಕ್ಲಾಸಿಂತ್ ಶಿಕ್ಷೆಂ ಮೆರುಲಾ ಭೋವ್ ತಾಲೆಂತ್‌ವಂತ್ ಭುರ್ಗೆಂ. ತಾಣೆಂ ಯೆದೊಳ್‌ಚ್ V4 TV ಚಾನೆಲಾಂತ್ ಭುರ್ಗ್ಯಾಂಚಿಂ ಕಾರ್ಯಕ್ರಮಾಂ ಸಾದರ್ ಕೆಲ್ಯಾಂತ್ ತಶೆಂಚ್ ಜಾಯ್ತಿಂ ಸಾಂಸ್ಕೃತಿಕ ಆನಿ ಹೆರ್ ಕಾರ್ಯಕ್ರಮಾಂ ಸಾದರ್ ಕರ್ನ್ ಅತಿ ಲ್ಹಾನ್ ಪ್ರಾಯೆಚಿ ಕಾರ್ಯನಿರ್ವಹಕಿ ಮ್ಹಣ್ ನಾಂವಾಡ್ಲಾಂ. ತಾಣೆಂ ಎದೊಳ್‌ಚ್ ಭಾಷಣ್, ನಾಚ್, ಸಂಗೀತ್, ಕಾಣಿ ಸಾಂಗ್ಚಿ ಆನಿ ಸ್ವಿಮ್ಮಿಂಗಾಂತ್ ಜಾಯ್ತಿಂ ಇನಾಮಾಂ ಆಪ್ಣಾಯ್ಲಾಂತ್.

ಕೊನ್ನೊ

ಪತ್ರಾಂನಿ ಕೊನ್ನೆ ಆಸಾತ್. ಸಂಪಾದಕೀಯ್, ಭುರ್ಗ್ಯಾಂಚೊ ಯುವಜಣಾಂಚೊ ಸ್ತ್ರಿಯಾಂಚೊ ಕೊನ್ನೊ, ವಾಂಜೆಲಾಚೆ ವಾಟೆರ್, ವ್ಹಯ್ಣಾ ಕುಂಪಾದ್ರೆ, ರಾಂದ್ರಾಚೊ, ರಾಜಕೀಯ್, ಇತ್ಯಾದಿ. ಆತಾಂ ತುವೆಂ ವಾಚುನ್ ಆಸ್ಚೊ ಹೊಯಿ ಏಕ್ ಕೊನ್ನೊ - ಸೆವಕಾರ್!
ವಿಜ್ಞಾನಿಚ್ಯಾ ಕುಡಾಂತ್ ಮೆಜಾ ಪಂದಾ, ಕೊನ್ನಾಂತ್ ಕಚ್ಯಾ ಡಬ್ಲ್ಯಾಂತ್ ತಾಕಾ ನಾಕಾ ಜಾಲ್ಲೆ ಕಾಗ್ಲಾ ಕುಡ್ಲೆ ಲಿಪೊನ್ ಆಸ್ಲೆಲೆ. ಕೂಡ್ ಜಾಡುಂಕ್ ಆಯಿಲ್ಲೆ ಸ್ತ್ರಿಯೆನ್ ತೆ ಆರಾವ್ಣೆ ತಾಂತ್ಲಿಂ ಮೊಲಾಧಿಕ್ ಬರ್ಮಾಂ ಗ್ರೆಸ್‌ಕಾಯ್ ಆಪ್ಣಾಯ್ಲಿ.

<p>ಬಾರಾ ದಾಅಂ (3)</p>	
<p>ಫ್ರಾದ್ ರೋಶನ್ ಕಪುಜಿನ್</p>	

ಚಡಾವತ್ ಆಮಿ ಮೊಲಾಧಿಕ್ ವಸ್ತು ಲಿಪವ್ನ್ ಕೊನ್ನಾಂತ್ ದವರೊಚ್ಚೊ. ಚಿಲ್ಲರ್ ವ ಖರ್ಚಿಕ್ ಗರ್ಜೆ ಪುರ್ತೆ ಪಯ್ಲೆ ಬೊಲ್ಟಾಂತ್ ವ ಬೆಗಾಂತ್ ದವರೊ. ಉರ್ಲೆ ಪಯ್ಲೆ ಕೊನ್ನಾಂತ್ ಉಪ್ರಾಂತ್ ಬೆಂಕಾಂತ್ ಲಿಪಂವ್ಚೆ. ಕೊನ್ನಾಂತ್ಲೆ ಪಯ್ಲೆ ಚಡೊನ್‌ಂಚ್ ಯೆತಾನಾ ತಾಚೆರ್ ಸರ್ಕಾರಾಕ್ ದೊಳೊ! ಹಾಚೆರ್ ಆನಿ ಲಿಪವ್ನ್ ದವರ್‌ಲ್ಲ್ಯಾ ಭಾಂಗಾರಾಚೆರ್, ಅಸ್ತಿಚೆರ್ ಚೊರಾಂಕಿ ದೊಳೊ. ಕೊನ್ನೊ ಖಂಚೆ ಕಡೆನ್ ಆಸಾ? ತೊ ಸೊದೊ! ಕೊನ್ನೊ ವ್ಹಡ್ ಜಾಲ್ಯಾರ್ ಕಷ್ಟ್!
ಕೊನ್ನಾಂತ್ ವಿಶೇಸ್ ಆಸ್ಚೊ ಆನಿ ಭದ್ರತಿ! ಮಾಜ್ರಾಂನಿ ಆನಿ ಸುಣ್ಯಾಂನಿ ಕೊನ್ನಾಂನಿ ಪಿಲಾಂ ಕಾಡ್ಚಿಂ, ಆನಿ ಕಿತೆಂಯ್ ಉಪದ್ರ್ ಜಾಲ್ಯಾರ್ ಪುರ್ತಾವಾರ್ ವ್ಹರುನ್ ಆನ್ಯೆಕ್ ಬರೊ, ಸುರಕ್ಷಿತ್ ಕೊನ್ನೊ ಸೊದೊ!
“ತುಜ್ಯಾ ಕಾಳ್ಜಾಚ್ಯಾ ಕೊನ್ನಾಂತ್ ಮ್ಹಾಕಾ ಇಲೊ

ಜಾಗೊ ದವರ್!" ಅಶೆಂ ಮ್ಹಳ್ಯಾರ್ ಅರ್ಥ್ ಕಿತೆಂ? ಜಲ್ಯಾಚಿ ಮಿಶಿ ಸಾಕ್ರಿಚ್ಯಾ ಡಬ್ಲ್ಯಾ ಖಾತಿರ್ ಹಳೂ ಭಿತರ್ ರಿಗ್‌ಲೆ ಬರಿ ಕಾಳ್ಜಾಂತ್ ರಿಗೊಂದಿ ಮ್ಹಣೊನ್. ಉಪ್ರಾಂತ್‌ಚ್ ಸಗ್ಳೆ ಆಟಿವಿಟೆ ಸುರು ಜಾಂವ್ಚೆ!

ಮಿಸಾಕ್ ಇಗರ್ಜೆಂತ್ ರಿಗ್ತಾನಾ ಆಮಿ ಆಮ್ಕಾಂ ತಾಳ್ ಪಡ್ಲೊ ಏಕ್ ಕೊನ್ನೊ ಸೊದ್ಲೊ. ಆಮ್ಚೆ ಭಿತರ್ ಆಸ್‌ಲ್ಲ್ಯಾ ಕೊನ್ಯಾಂತ್ ದೆವಾಕ್ ಇಲ್ಲೊ ಜಾಗೊ ದಿಂವ್ಚೊ. ಆಮ್ಚ್ಯಾ ತಾಳ್ಕಾಂತ್ ಲಿಪವ್ನ್ ಜಗವ್ನ್ ಕೊನ್ಯಾಂತ್ ದವರ್‌ಲ್ಲ್ಯಾ ತಾಳ್ಕಾಂತ್ ಧಾವ್ನ್ ಇಲ್ಲೆಂ ಮಾಗ್ಣೆಂ ಆನಿ ಕಂತಾರ್ ಗಾಂವ್ಚೆಂ. ಕಾಳ್ಜಾಂತ್ಲೆಂ ಜಾತಾತಿತ್ಲೆಂ ಲಿಪವ್ನ್ ದವರುಂಕ್ ಪಳೆಂವ್ಚೆಂ ಆನಿ ಮಿಸಾಕ್ ವೆಚಾ ಪಯ್ಲೆಂ ವ್ಹೆಲ್ಲೆಂ ಪರಿಂಚ್ ಸುರಕ್ಶಿತ್ ಥರಾನ್ ಪಾಟಿಂ ಹಾಡುಂಕ್ ಪಳೆಂವ್ಚೆಂ! ಕೊನ್ನೊ ಶಾಬಿತ್ ಉರೊ ಮ್ಹಣೊನ್ ಆಪ್ಣಾಕ್‌ಚ್ ಶಾಬಾಸ್ತಿ ದಿವ್ನ್ ಆಪ್ಣಾಚಿಚ್ ಪಾಟ್ ಧಾಪ್ಪುಡ್ಡಿ!

ಕೊನ್ಯಾಂತ್ ಆಸ್‌ಲೊ ಲ್ಹಾನ್ ಜಿವಾಚೊ ಕಣ್ ಮನಿಸ್ ಜಾವ್ನ್ ಜಲ್ಮೊಂಚಿಂ ವ್ಹಡ್ ಅಜಾಪ್ ಆನಿ ಮಿಸ್ತೆರ್! ಹೊಚ್ ಜಿವಾಚೊ ಕಣ್- ರಯ್ತ್, ಪಾಯ್ಲೆಟ್, ದುದ್ದಾರ್, ಪಾಪ್ ಸಾಯ್, ರಾಷ್ಟ್ರಾಧ್ಯಕ್ಷೆ, ವಿಜ್ಞಾನಿ, ಸುತಾರಿ, ಸಂಪಾದಕ, ಫಿಲ್ಮ್ ಸ್ಟಾರ್, ಕೆಲೈ... ಇತ್ಯಾದಿ ಜಾತಾ ನ್ಹಯ್‌ಗಿ?

ದೇವ್ ಕೊನ್ಯಾಂತ್ ಆಸ್‌ಲೊ 'ಮನಿಸ್ ಜೆಜು' ಜಾವ್ನ್ ಅಸಲ್ಯಾಚ್ ಕೊನ್ಯಾಂತ್ ಧಾವ್ನ್ ಮನ್ಯಾಂತ್ ಆಯ್ಲೊ ನ್ಹಯ್‌ಗಿ? ಆದಾವ್ನ್ ಆನಿ ಏವೆನ್ ತ್ಯಾಚ್ ದೆವಾಕ್ ಕೊನ್ಯಾಂತ್ ಲೊಟುಂಕ್ ಪಳೆಲೆಂ. ಫಾರಿಜೆವಾಂನಿ ಆನಿ ಶಾಸ್ತ್ರೀನಿ ಮಾರೊ. ಜೆಜು ಮರಣ್ ಪಾವ್ಲ್ಯಾ ಉಪ್ರಾಂತ್ 'ತಾಚಿ ಕೂಡ್ ಚೋರ್ನ್ ವ್ಹೆಲ್ಯಾ ಮ್ಹಣೊನ್' ಫಟ್ ಖಬರ್ ಪ್ರಗಟ್ ಕೆಲ್ಯಾರಿ, ತಾಕಾ ಕೊನ್ಯಾಂತ್ ಫೊಂಡಾ ಭಿತರ್ ಫಿಚಾರ್ ಕರುನ್ ಮ್ಹೊರ್ ಮಾರ್ಚಾರಿ, ಜೆಜುನ್ ಜಿವಂತ್ ಜಾವ್ನ್ ಶಿಸಾಂಕ್ ಬರಿ ಖಬರ್ ಸಂಸಾರಾಚ್ಯಾ ಚಾರಾಯ್ ಕೊನ್ಯಾಂನಿ ಪ್ರಗಟ್ ಕರಿಜಯ್ ಮ್ಹಣೊನ್ ಆಜ್ಞಾ ದಿಲಿ. ತೆದ್ನಾ ಇಂಡಿಯಾ ಕೊನ್ನೊ ಜಾವ್ನ್‌ಸ್ಲೆಲೊ ತರ್ ಆಜ್ ಇಂಡಿಯಾ ಕೊನ್ನೊ

ನ್ಹಯ್! ಆಜ್ ಇಂಡಿಯಾ ಹೆರ್ ಕೊನ್ಯಾಂಕ್ ಶುಭ್ ವಾರ್ತಾ ಪ್ರಗಟ್ ಕರ್ತಾ.

ಆರ್ಥಿಕ್ ವಾಡಾವಳಿಂತ್ ಆಜ್ ಇಂಡಿಯಾ ಯೆಂವ್ಕ್ ಆಸಾ. ಮನ್ಯಾಂಚ್ಯಾ ಜಿವಿತಾಂತ್ ಕೊನ್ಯಾಂತ್ ಲಿಪ್‌ಲೆಂ ಜಾಯಿತ್ತೆಂ ಮನ್ಯಾಂತ್ ಯೆಂವ್ಕ್ ಆಸಾ.

ಆಮಿ ಆಮ್ಚಿಂ ತಾಲೆಂತಾಂ ಪ್ರರಿನಾಯೆ, ತಾಲೆಂತಾಂ ಆಸ್ಲೆಲ್ಯಾಕ್ ಮೊಸ್ತಾನ್ ಪುರುನಾಯೆ! ಜಿವಿತಾಂತ್ ಆನಿ ಜಿವಾಂತ್ ಕೊನ್ನೊ ಮ್ಹಣೊನ್ ನಾ. ಮನ್ಯಾನ್ ಜೀವ್ ಆನಿ ಜಿವಿತ್ ನಾಸ್ ಕರುಂಕ್ ಪಳೆಲ್ಯಾರಿ ಆನೈಕಾ ಮಿಸ್ತೆರಾಭರಿತ್ ವಿಚಿತ್ರ್ ವಾಟೆನ್ ಜೀವ್ ಆನಿ ಜಿವಿತ್ ಸಂಭ್ರಮಾನ್ ಮುಂದರುನ್ ವೆತಾತ್.

ಕಿತ್ಯಾಕ್ ಜೀವ್ ಆನಿ ಜಿವಿತ್ ರಚ್ಚಾರಾಚೆಂ.

ನಜರೆತಾಂತ್ ಧಾವ್ನ್ ಕಿತೆಂ ಬರೆಪಣ್ ಯೆವ್ಜೆತ್? ತೊ ಏಕ್ ಕೊನ್ನೊ! ತೊ ಸುತಾರ್ಯಾಚೊ ಪೂತ್ ನ್ಹಯ್‌ವೆ? ತಾಚಿ ಜಾಣ್ವಾಯ್ ಖಿಯಾ ಧಾವ್ನ್? ತೊ ಎಕ್ಲೊ ಕೊನ್ಯಾಂತ್ಲೊ ಮನಿಸ್! ತಾಚಿ ಈಷ್ನ್ ಪಾತ್ರಿ ಆನಿ ಮೊಗೊರ್ ನ್ಹಯ್‌ವೆ?... ಹ್ಯಾ ಕೊನ್ಯಾಂತ್ಲಾ ಮನ್ಯಾಂ ಧಾವ್ನ್ ಕಿತೆಂ ಬರೆಪಣ್ ಯೆವ್ಜೆತ್?... ಸಾಲ್ವಾಸಾಂವ್ ಮಾತ್!

"ತುಮಿ ಜಾವ್ನಾಸಾತ್ ಸಂಸಾರಾಚೊ ಉಜ್ವಾಡ್. ತುಮ್ಚೊ ಉಜ್ವಾಡ್ ಮನ್ಯಾಂ ಮುಕಾರ್ ಪ್ರಕಾಸುಂದಿ."

"ತುಮಿ ಜಾವ್ನಾಸಾತ್ ದೊಂಗ್ರಾ ವಯ್ಲೆಂ ಶಹರ್... ಸಗ್ಳ್ಯಾ ಸಂಸಾರಾಕ್ ಸೊಬಾಯ್ ದಿಂವ್ಚೆಂ."

"ತುಮಿ ಜಾವ್ನಾಸಾತ್ ಖಿಮಿರ್... ಸಗ್ಳ್ಯಾ ಸಂಸಾರಾಚಿ ಜಿಣಿ ಸಂಪೂರ್ಣ್ ಮೊಗಾನ್ ಆನಿ ಸೆವೆನ್ ಫುಗಂವ್ಚಿ."

"ತುಮಿ ಜಾವ್ನಾಸಾತ್ ಮೀಟ್ ಸಗ್ಳ್ಯಾ ಸಂಸಾರಾಂತ್ಲಾ ಘಡಿಂತಾಂಕ್ ಕ್ರಿಸ್ತಾಚಿ ರೂಚ್ ದಿಂವ್ಚೆಂ."

"... ತುಮ್ಚೊ ಬರೊ ಕರ್ನೊ ಪಳೆವ್ನ್, ತುಮ್ಚೊ ಖಾತಿರ್, ಆನಿ ತುಮಿ ಕ್ರಿಸ್ತಾಚಿ ಮ್ಹಳ್ಯಾ ಖಾತಿರ್ ಸಮೆಸ್ತ್ ಜನಾಂಗಾಂ ದೆವಾಕ್ ಅರ್ಗಾಂ ದಿವ್ಚೆಂಚ್ ಆಸಾತ್." (ಮಾತೆವ್ 5:13-16)

"ನಿಮಾಣೊ ಚ್ಯಾರ್ ವಸ್ತು ಕೊನ್ಯಾಂತ್ಲೊ ಉಟ್ರೆ ಬೊಸ್ತು..." ಮ್ಹಳ್ಯಾರ್ ಕಿತೆಂ? @

ವಿಸ್ತರಣೆ

ತುಕಾ ಮೋಸ್ ಕರ್ಚ್ಯಾ ದೊಳ್ಯಾಂ ವಿಶಿಂ ತುಕಾ ಕಳಿತ್ ಜಾಯ್ನಾ ತರ್ ತಿ ತುಜಿ ಚೂಕ್ ನ್ಹಯ್; ಪೂಣ್ ತುಜೊ ಮೋಗ್ ಕರ್ಚ್ಯಾ ದೊಳ್ಯಾಂ ವಿಶಿಂ ತುಕಾ ಕಳಿತ್ ಜಾಯ್ನಾ ಜಾಯ್ನ್ ತರ್ ತಿ ತುಜಿ ವ್ಹಡ್ಲಿ ಚೂಕ್.

ಸೆವಕ್ ಮನೇಜ್ ಸರ್ವಿಸ್

ಹಾಸೊನ್ ಜಿಂಪಿ

ದೋಗ್ ಸರೊಪ್ ಸಾಂಗಾತಾ ಮೆಳ್ತಾತ್. **ಸರೊಪ್ 1:** ಮ್ಹಾಕಾ ಭೊಗ್ತಾ ಹಾಂವ್ ವಿಕಾಳ್ ನ್ಹಯ್. **ಸರೊಪ್ 2:** ಕಿತ್ಯಾಕ್? **ಸರೊಪ್ 1:** ಕಿತ್ಯಾಕ್ ಮ್ಹಳ್ಯಾರ್ ಮ್ಹಜೆ ವೊಂಚ್ ಹಾಂವೆಂಚ್ ಚಾಬ್ಲೆ ಕಾಂಯ್ ಜಾವ್ನಾ.

ಸೆವಕ್ ಹಾಸೊ

22 ವರ್ಣಾಂಚ್ಯಾ ಅನುಭವಾನ್ ಯಶಸ್ವಿ ಜೊಡ್ಲೆಲೆಂ, ತುಮ್ಚ್ಯಾ ಕಾರ್ಯಾಂಚೊ ಮಾನ್ ರಾಕ್ಡೆಂ, ತುಮ್ಚೊ ಸಂಭ್ರಮ್ ದೊಡ್ಡೊ ಕರ್ಣೆಂ
 ಮ್ಹಾಲಕ್: ರೋಶನ್ ಡಿಸೋಜಾ
 Cell : 9341127301
 9480002363
ಸೈಂಟ್ ಆ್ಯಂಟನಿ ಕೆಟರರ್ಸ್
 ಮೊಡಂಕಾಪ್, ಬಂಟ್ವಾಳ್
 ಖುನಿನ್ ಜೆಜುಚ್ಯೆ ಇಗರ್ಜೆ ಲಾಗ್ಸಾರ್
 Ph: 232612 Cell: 9343883881